

## 2 Pita

# Olo Iyoswo T̄finjo loso Saimoun Pita Mt̄'mokumentisofoho.

# Olo Hungkuno S̄mo'mjofoho.

Jisas ahwomomne'no nto s̄imentiso sohonta soswo *teti-foua'nji* (34) *teti-et'nji* (38) nto uyakolo'mentiso ajwo sopol̄keno olo iyoswo t̄finjo loso Saimoun Pita mt̄'mokumentisofoho. Olo iyoswo loso a'amu s̄imeho hi'ntnnono uȳmentohofo somnefoho. Olo iyoswo t̄finjo mt̄'mokinyo hwap̄ingoso olenoho. Oso a'amu Jisas̄mo in̄ngkunyo soku sekwo a'amu hwasyo hungkuno'njo sohwamne'no i'waho fiȳimno. Pita kako ose ul̄imonto olo iyoswo loso mt̄'mokumentisofoho. Olo iyoswo loso nt̄ipo humanto mt̄'mokumentiso so'no malinyofoho. Oso'no nakwo olo iyoswo homo lomo atofo lihwasi t̄fi un̄ngkohwano.

<sup>1</sup> Ngko Saimoun Pita'nyoho. Ngko Jisas K̄lais̄ye syoho ulohofiyō sohwo'ni kako'ne hungkuno liku'mofo (*apousel*) syoho'njo hwo'nyoho. Jisas K̄lais kako yahino wop̄ingo'njo sohwo nakwoe An̄tuyoho. Kako nakwoe wonyo somjo tohino somta'ni is̄hutofonemayo'ne hwēho. Sekwo soku oso hiso'no upa'nont̄fi hungkuno homo somo s̄imeho hi'ntnnono nakwo uyalokuhwone hopa uyont̄fi An̄tuye hungkunomo aho yokumpohn'nyo kemokosyohumalofo. Olo hungkuno loso

sekumne'no mt̄'mokalokweno. <sup>2</sup> Sekwo An̄tu'nji nakwoe Hwe Engo Jisas̄'ntnne'no sekwo s̄ikuno huhwo huhwi huno engo f̄t̄ipemapmno. Huno engo t̄ipemapijoso siko sekumo wop̄ingo selohofohosisi sekwoe s̄imeho wop̄ingo engo wasemo'n̄imontonoho.

*An̄tu kako nakwo kakimo ufohi'nyo'ne nah-wosopo'mentisofoho.*

<sup>3</sup> An̄tuye yokumpohn'nyoso yo'mayo hopi'nono An̄tuye yahino wop̄ingo somo in̄ngkayo'ne nejapmmentisofoho. Nakwo Jisas̄mne'no huno engo t̄ipemehwasi yo'mayo nejapmmentiso so'no huno wonaȳimontonoho. Jisas huhwo sohwo kakoe yofe engo so'nji kakoe yahino ito'nohino so'nji mayo'ne joho nal̄imentisofoho. <sup>4</sup> Kakoe yokumpohn'nyo engo so'nji An̄tu kako yo'mayo wop̄ingo wonyoangkafo engo nakwo kakoe hon̄ingkano ito'no in̄ngkayo'ne wosejapmmo nal̄imentisoso olohonta kako nakumo nto nejapmmentono. Oso'no olo hwaho lopo yo'mayo wonyo nakwoe s̄imeho nel̄ikafoso nakumo wonyo wonamokumonto yonte somo nakwo An̄tuye yokumpohn'nyo'nji hwotoho fehwasi nakwo An̄tuye yahino wop̄ingoso womantanoho.

<sup>5</sup> Oseso nakwo An̄tuye hon̄ingkano ito'nohino in̄ngkayo'ne nakwo An̄tumo s̄imeho hi'ntnnono uyoso nto'nohin̄'maho. O'o, nakwo An̄tumo s̄imeho hi'ntnnono uȳhwasi nakwo hon̄ingkano wop̄ingo imo'nyo'ne syoho yokumpohn'nyo uyano. Oso'nohinoso nto'nohin̄'maho. O'o, osopo

nakwo s̄ikuno huhwo huhwi An̄itune'no huno engo t̄ipemayo'ne huno nto'no syof̄isȳhwasi An̄itu kako yo'mayo hof̄iko ifitnne'ento imentiso so'no nakwo huno wonayono. <sup>6</sup> Nakwo oso'no huno nto'no naihwoso'no osopo nakwoe a'apaho wonyo'ne syof̄isyasoso hwotoho wofeeno. Nakwo yo'mayo wonyoso hwotoho monje fesȳhwasi yo'mayo tango ne'mahwoso'no nakwo yokumpohn'nyo wolohofano. Nakwo yokumpohn'nyo lohof̄hwaso'no nakwo An̄ituye yahino hopa uyano. <sup>7</sup> Ose ihwaso'no ou osopo nakwo nom'ne a'amu somo nakwoe a'amu kuyoho ulano. Ose ul̄ihwasi hofiyu ufo'mano. Hofiyu ufo'mehwasi nakwo s̄imeho nehopi unano.

<sup>8</sup> Oso yahino ngko seloheso ne'no mj̄im̄hwasi nakwo nakwoe Hwe Engo Jisas K̄laisiye yahinoso nakumo toyo enaof̄hwoso'no yo'mayo syoho nakwo kakine'no yasoso ne umo'n̄imontonoho. <sup>9</sup> An̄ituye a'amu ne fihwo kako oso yo'mayo yahino homo somo momaso'no yoso'manji oso a'amu huhwo sohwo kako t̄impi'nyo pa'nyo hweho. Oso a'amu t̄impi'nyo huhwo sohwo kako An̄itu kakoe wonyo wae ȳmo'mentiso so'no kako huno muyofoho. Kako in̄ingo mofalofoho. <sup>10</sup> Oseso nje a'amu soku sekwo oso hopa ikutoho. An̄itu kako sekune'no joho selonto kakoe a'amu ne imo'nyo'ne sehwosopo'mentisofoho. Oso yahino ngko selohe somo mayo'ne syoho yokumpohn'nyo yoho'n̄ingkuji a'amu hof̄iko nosehon̄ingkuji ole woselant̄feho. Sekwo An̄ituye a'amu ne kuyoho. Sekwo ose

ifijoso mop̄wahupitnnehofo. **11** O'o, sekwo An̄tuye yahino wop̄ingoso nomaf̄kujo'no oso hon̄ngkano An̄tumo u'mayo'neso sekune'no hwosompo'naweho. Osopo nakwoe Hwe Engo Jisas K̄lais kako nakwoe wonyomne'no poyo imo'n̄mentiso sohwo'nji sekwo engolopohamo ne'no nohumaf̄kuji kako sekumo hofiyu semokosyohumanefoho.

**12** Oseso olo hungkuno loso ngko ne'no seliwo'n̄ingkohefoho. Sekwo olo hilo so'no huno ko seyahon̄ngki sekwo aho yokumpohn'nyo ko kemokosyohumalofoso ngko apa'no selalokweno. **13** I ngko olo so'no n̄imo'n̄ingkohoho. S̄ikuno hopi'nonohino somo ngko olo hwaho lopo songo humahm'mo sekwo huno aku syaf̄isȳyo'ne olo hungkuno hiloso ngko sekumo ne'no wasel̄monne'no yohono. **14** Ngko olo so'no huno niyohoho. We'enepi ngko olo hwaho lopo ul̄iko'ma'monnoho. Nakwoe Hwe Engo Jisas K̄lais kako olo hilo so'no ngkimo huno nto lan̄fofoto'masofoho. **15** Oseso ngko apa'no syoho engo yonji sekune'no olo hungkuno hiloso mt̄'mokosesyalokweno. Hwangku ngko poyo pe'n̄ime sohonta sekwo olo hungkuno homo losomo apa'no huno ne'no syaf̄hupitnne'enji mt̄'mokosesyalokweno.

*Nakwo An̄tuye pomponahoso K̄laisimo wenteringki uhwonimentihwonefoho.*

**16** Nakwoe Hwe Engo Jisas K̄lais kakoe yokumpohn'nyo engo so'nji kako asomo pe-e'ne so'ntnne'no noselahon̄ngkuhwoni sekwo nto upa'n̄imentohofofoho. Oso

hungkuno nakwo Kìlaisimne'no selimentihwone hwapingo so a'mane hungkuno'nji siki hungkuno oso'njo mta'ango'maho. O'o, nakwo Kìlaisi'nji nohumentani yo'mayo wonyoangkafo imentiso somo tìmo uhwonimentihwonefoho.

**17-18** Ou, oso hwofíki'nyo sopo nakwo nohumentanìngkuhwoni kanìngkwöhwo Anìtu kakoe hwomufe yofeso ho'nìmahonìngki Jisas kakoe a'apahoso pomponaho lahumentisofoho. Nakwo ahwomo mta'ni Anìtu kakoe mampahoso kakoe hwomumo ulahonìngki nakwo ole upa'nìmentihwoni, Oloso nje hwomufoho. Ngko kakine'no wopingo nìmo'nantohofoho. Nje sìmehoso kakine'no wopingo nìmo'nantohofoho. Nakwo ose ho'nìngkahonìngki upa'nìmentihwonefoho.

**19** Oseso a'amu Anìtu hungkuno uyahonìngki lìmotofo sohwa oso hungkuno hiso hofíko mtì'mokumentohoho somo nakwo nupo'nontani nehopi lìmotofo lontani sìmeho yokumpohn'nyo uyalokuhwono. I oso'no sekwo hoku hofikoe hungkuno homo somo aho yokumpohn'nyo fíkesyohumamno. Hofikoe hungkuno hiso sìkwo'mjoho so'mo tìpomponaho hopa losyalofoho. Oso pomponaho hiso ne'no nolosyontanìngkuhwosi iyoho walongkonìmo lìhwosi iyohohwe'nji i'mu sì'mofapìwo'nìngkiso uhwonìwo'nìngkuhwone hopaso Jisas kako oso i'mu hopa imo'nìngkuhwosi kako kakoe pomponahoso sekwoe sìmeho mo'mo lasesyonefoho. **20** Sekwo olo hilo so'no huno waseyono. Anìtu kakoe a'amumo hungkuno uyahonìngki lìmotofo sohwa iyoswo

mti'mokumentohofo somo nakwo atofo lontani a'amu fihwo nakwo'njo mta'ango sohwo kako oso hungkuno homo somjo neso kakoe huno mta'ni syafisyihwosi yolo ho molijwaofonehoho. Awonoho. <sup>21</sup> Hohonta hwe fihwo kako ole majofoho. Anitu kakoe hungkuno nomahm'mo a'amumo ulimne'no yohono. Kakoe huno mta'ni ose majofoho. O'o, Anituye Towahuno kako'nohini hofiko hunomo kakoe huno mta'nnohini tipemanto uyahoningga a'amu huhwo sohwa hofiko Anituye hungkuno li'motofofoho. Huno ose waseyono.

## 2

*A'amu Anituye hungkuno hwasyo  
liwo'nningkohofo sohwafe hwasyo yahino wonyo  
so'ne hungkunofoho.*

<sup>1</sup> Hohonta a'amu fehohnjoso hofiko a'amu Juta somo Anitumne'no hwasyo hungkuno li'motofofoho. Oso hopaso a'amu fehohnjo hwasyo hungkuno'njos o sekwo'njo ajwo so'nta'ni wolikofantifeho. Hofiko sekumo hungkuno ole maselifitnnehofo, Nakwo olo hungkuno selalokuhwone loso kengo mta'angofoho. Ose maselifitnnehofo. O'o, hofiko sekumo ole woselantifeho. Nakwo olo hungkuno selalokuhwone loso Anituye hungkuno selalokuhwono. Hofiko sekumo ose hwasyo selikuji hofiko Anituye hungkuno so'nji hofikoe huno kengo mta'ango hwasyo so'nji woselantifeho. Sekwo hofikoe hwasyo hungkuno homo somne'no simeho hi'ntnnono uyifijoso oso a'amu hiso sekumo wonyo wosemokantifeho.

Jisas Kìlais kako hofìkoe wonyo somta'ni mpe ko nto ema'mentisoso hofìko kakimo hohujo apa'no ikinjìmo'mentohofofoho. Hofìko hohujo ikinjìmo'mentohofo so'no hofìko wonyo komo'no imo'nìfitnnefoho. <sup>2</sup> A'amu pi'nìngo engoso nakwo Anìtuye a'amu ne'nwoho lìkuji hofìko hofìkoe yahino kengo kengo wonyo somo unìngkowantìfeho. Oso a'amu hofìko yo'mayo wonyo yontìfe so'no a'amu nom'neso hofìko nuhwoniìngkuji Anìtuye a'amu nefoho syafìsyìkuji hofìko Anìtu kakoe hungkuno ne'njo somne'no sitofo woselantìfeho. <sup>3</sup> Oso a'amu hwasyo hungkuno'njo hiso hofìko sekwoe hamniyoho so'no hi umo'nìngkuhwoso'no hofìko sekwoe yo'mayo hamniyoho wosemano lìkuji sekumo hungkuno kengo kengo hwasyo woselantìfeho. Oso'no hohonta Anìtu kako oso a'amu hiso hofìko Anìtu'nji hungkuno ikwolofìkuji wonyo imo'nyo'ne sìkuno ho'nahumentisoso weho. Oso'no Anìtu kako tìmo mopeku'nohumuyoho. O'o, kako tìmo hontohumaho.

<sup>4</sup> A'amu ahwomomjo fehohnjo wonyo imentohofo sohwamo Anìtu kako hofìkimo tìmo'nohini uhwonìmentiso'maho. O'o, kako hofìkimo tìkanomo uhumati'mentiso sohwa hofìko osopo sìkwo'mjoho nìhu'no wonyo so'mo humantìfi oso sìkuno Anìtu'nji hofìko hungkuno ikwolofo'ne so'no hontohumalofo <sup>5</sup> Hohonta hwe moyà'mi hofìko Nìwa'nji humamentohofo somo Nìwa kako yahino wopìngo so'no hungkuno yolocho ko lutìhwahonìngki hofìko Anìtumne'no hohujo ikinjìmo'mentohofo so'no Anìtu kako mijo ayo engo somo hungkuno ulahonìngki

oso mijo ayo engo huhwo sohwo hofikimo ifehu'mokosyahonìngki oso a'amu hiso hofiko mijo meepolo'mentisofoho. Oso hohosohonta Niwa kako hwe wopingo'nohino sohwo'nji kakoe a'amu aho fehohnjo hopi'nonohini nom'ne mta'ni hufa'u oso a'amu hofiko yofayokinomo songo humamentohofofoho.

<sup>6</sup> Oso a'amu ango pone hufa'u Soutom'nji Ngkoumoulajo humamotofoso hofikoe honìngkano wonyo somne'no ahwomo mta'ni Anìtu kako oso ango hopo sopo tìposyo ho'nao'mentisoso hwakufo nimo'nìmentisofoho. Oseso olöhonta a'amu hofiko Anìtumne'no hohujo ikinjaofiwo'nìngkohofoso hofiko oso ango hufa'u somne'no tohino mayoso'no huno uyìhwoso'no hofiko Anìtu'nji hungkuno ikwolofo so'ne sìkuno somne'no iyoho unono.

<sup>7</sup> Oso ango hufa'u soponta'ango fihumo Anìtu kako songo humayo'ne utìma'mentisoso anga'nohino hweho. Kakoe yofeso Loutìyoho.

<sup>8</sup> Oso hwe wopingo Lout huhwo sohwo kako a'amu wonyofe yahino wonyo somne'no kakoe sìmeho tango engo uyìmentisofoho. <sup>9</sup> Oseso nakwo huno wonayono. Anìtu kako a'amu kakoe yahinomo tìfi inìngkawowo'nìngkohofoso somo yo'mayo tango u'mayo so'no ufo'mawo'nìngkiso hweho. Oso'nji Anìtu kako a'amu honìngkano wonyo'njo somo hungkuno ikwolofoso sohonta tohino nuyonefoho. Huno ose wonayono. <sup>10</sup> A'amu fehohnjo hofiko Anìtuye hungkuno so'no ne anefoho syafìsyìkuji Anìtumne'no hohujo ikinjaofiìkuji nakwo Anìtumo enjwa'mo humayoso nakwolaho lìkuji

yo'mayo wonyo hofikoe simeho umo'nyo somo iningkafijosomo a'amu homo somo Anitu kako tohino engo uyonefoho. Hofikoe tohinoso nom'ne somo yakolo'nyyofoho. Oso a'amu Anituye hungkuno hwasyo liwo'nningkohofoso hofiko yokumpohn'nyo imo'nontifi hofikoe hunomnohini iningkawowo'ningkohofoho. Oso'no hofiko a'amu ahwomomjo somne'no sitofo ujoso'no iyoho munyofoho. <sup>11</sup> I oseso oso a'amu hwasyo hungkuno'no somne'no a'amu ahwomomjoso hofikoe yokumpohn'nyo'nji yofe engo'nji yakolo'nyyo ko huhwa hofiko oso a'amu hwasyo hungkuno'no huhwo sohwamne'no Anitumo sitofo mujo'ne hwafoho.

<sup>12</sup> Oso a'amu hwasyo hungkuno'no wonyoso hofiko yo'mayo wonyo hofikoe simeho umo'nyo somo iwo'ningkohofoho. Hofiko yahwohuno'no hwafoho. Yo'mayo so'no hofiko huno nto'no mosyafisiyo'no ifijoso hofiko oso hiso'no sitofo wolantifeho. Yahu kona'wohi mu meesyososo a'amu fonjasyontife pa'nyoso oso a'amu homo somo Anitu kako ose imokonefoho. <sup>13</sup> Hofiko nom'ne a'amu somo tango engo uyliwo'ningkohofo so'no hofiko tango engo womantifeho. Hofiko wonimango munyo'no yo'mayo wonyo hofikoe simeho umo'nyoso utihwa'nyopo iwo'ningkohofoho. Ose yontifi hofiko simonyo iwo'ningkohofoho. Ole seliwo'ningkohofi, Nakwo ho'nwi Anituye a'amu ne'nwoho selontifi sekwo Anitumne'no uhu'mokuwo'ningkohofo sohonta a'amu hiso'nji sekwo ifohutn'nyo sopo swo'nontifi oso a'amuso hofikoe

yahino wonyoso hwapi'e halojo sopo kiho lopisyaofisyo pa'nyo'njo hwafoho. <sup>14</sup> Hofiko yahinoso olenoho. Hofiko ape hwa'ntesimo uhwonano liwo'nìngkohofofoho. Hofikoe honìngkano wonyo somne'no inìngkayo'ne mijoho uyìwo'nìngkisofoho. Oso hiso hofikoe sìmeho somo sìmeho muhnnìwo'nìngkisofoho. Oso a'amu hiso hofiko a'amu nom'ne Anìtuye hungkunomo aho yokumpohn'nyo nto'no mokemokosyohumawo'nìngkoho yohofo somo afofo hungkuno ulontìfi hwasyo honìngkanomo inìngkayo'ne ipemotawowo'nìngkohofofoho. Hofiko nom'ne a'amufe yo'mayo so'no hi umo'nìwo'nìngkisofoho. Oso a'amu homo somo Anìtu kako wae yaofonefoho. <sup>15</sup> Hofiko honìngkano nto'nohino somo hohujo ikinjaofontìfi hofiko olopole nonje nonje ilohofomìwo'nìngkohofofoho. Hofiko oso hwe hohontajo Mpelyouye hwomu Mpelam sohwo kako hamniyoho engo mayo'ne yahino wonyo imentiso oso pa'nyofoho. <sup>16</sup> Yahu *toungkiso* a'mohungkunoso malìwo'nìngkoho yohoho. I oso'no Mpelamiye yahu *toungki* fihwo kako Mpelamiye honìngkano wonyo somne'no wopìjwahumonto oso yahu huhwo sohumo Anìtu a'mohungkuno kakoe hunomo ho'nìsyahonìngki oso yahu sohwo kako Mpelammo yoka ulìmentisofoho. Oso'no yahu huhwo sohwo kako a'mohungkuno'nji Mpelamiye yahino wonyo somo pìjwahumentisofoho.

<sup>17</sup> Oso a'amu Anìtuye hungkuno hwasyo

lut̄hwawo'n̄ngkohofoso hof̄ko mij̄l̄mno  
 somo jefo yonto sa'n̄wo'n̄ngkiso pa'nyofoho.  
 Oso a'amu hwasyo hungkuno'njosos  
 hof̄ko oso humeengo engo saponte  
 somo ifofo yokumpohn'nyo engoso ponto  
 mt̄hupo'meef̄wo'n̄ngkiso pa'nyofoho.  
 Oso a'amu hisomne'no An̄tu kako  
 hof̄ko ango n̄hu'no s̄ikwo'mjoho so'mo  
 humafitnne'ento sokafo esyohumaho. <sup>18</sup> Oso  
 a'amu hiso hof̄ko hof̄koe yo'mayo wonyo  
 iwo'n̄ngkohofo somne'no hof̄ko hof̄koe  
 yofe ho'noma'n̄wo'n̄ngkohofofoho. Hof̄ko  
 n̄hu'no huno anefoho. Hof̄ko nom'ne a'amu  
 wonyo hon̄ngkanomo kahopi ho'nosyalokwofo  
 oso a'amu somo hof̄ko afofo hungkuno  
 ulont̄fi hof̄ko oso a'amu homo somo  
 hon̄ngkano wonyo somo ne'n̄o apa'n̄o asomo  
 ipemotowalokwofo. Ole lut̄hwawo'n̄ngkohofi,  
 Yo'mayo wonyoso jiye s̄imeho kumo'n̄ngkiso  
 somo noho fiyo. Ose ulahon̄ngkofi a'amu  
 hiso hof̄kimo t̄ifi in̄ngkowalokwofo. <sup>19</sup> Oso  
 a'amu hwasyo hungkuno'njosos hof̄ko ole  
 lut̄hwawo'n̄ngkohofi, Yo'mayo wonyoso sekwo  
 sekwoe s̄imeho semo'noso'manji u sekwoe  
 syohofoho. Sekwo hon̄ngkano hungkuno somo  
 enjwa'mo humayoso peho'neto. Sekwo yahinoso  
 nom'ne a'amu semokosyohumunyo ku'maho.  
 O'o, sekwo kongkaku mokosyohumunyo kuyoho.  
 Ose ko ulahon̄ngkofi hof̄koe yahino wonyo  
 so'nji hwasyo hungkuno so'nji hof̄kimo aho  
 yokumpohn'nyo kemokosyohumunyofoho.  
 Hof̄ko yahino wonyofe syoho ulohofiyofoho.  
<sup>20</sup> A'amu fisō hof̄ko Jisas K̄lais kako hof̄koe

wonyomne'no poyo imo'nīmentiso so'no hofiko  
 oso hungkunoso mupa'nīmmmentohofoso hofiko  
 wonyo we'e humalofo. I oso'no a'amu fiso  
 hofiko hofikoe wonyo honīngkano somo  
 hohujo ikinjaofikuji osopo hofiko honīngkano  
 wonyoso nto ho'naopijoso apa'no nomafikuji  
 aho yokumpohn'nyo kemokosyohumafijo'manji  
 oso hohosohonta hofikoe fosyohumayo  
 somo Anītu kako hofikimo nīhu'no wonyo  
 fosyohumentanīngkuji uhwonīmontonoho.  
**21** Oso a'amu hiso hofiko honīngkano wonyo  
 nīhu'nahone nto ho'nao'mentohofoso apa'no  
 ma'mentohofoso hofikimo Anītu kakoe  
 hungkunoso hofikimo mu'maso'njo yontentesi  
 hofiko wopingo humafikutnnesohilo. I oso'no  
 hofiko Anītuye honīngkano wopingo somne'no  
 huno wopingo tīpema'mentohofo homo somo  
 hofiko aku hohujo ikinja'o'mentohofo so'no  
 hofiko tohino mīkuni'mposo engo womantīfeho.  
**22** A'amu Anītuye hungkunomo upa'nontīfi  
 hungkuno homo somo hwotoho hmmentohofoso  
 hofikimne'no oso hungkuno oso siwojo yahu  
 yahino'njofoho. Oseso nehopi līwo'nīngkohoho.  
 Siwojo kakoe yahinoso hwolahoh mjasyīhwosi  
 apa'no womanīmontonoho. Yahu sohwa  
 mno nto ijontīfe somo apa'no wentīfi  
 ijīwo'nīngkafo pa'nyofoho. Oso a'amuso  
 hofiko Anītuye honīngkanomo tīfi we'enehwo  
 inīngkawentīfi osopo hofiko Anītumne'no  
 hohujo ikinjaofīwo'nīngkohofoso hofiko siwojo  
 yahu osohwafe yahino'njofoho.

# 3

*Nehopi'nohini nakwoe Hwe Engo sohwo kako asomo nophonefoho.*

<sup>1</sup> Nje a'amu soku olo iyoswo hufa'uyo mt̄'mokalokwe loso iyoswo s̄imo'mjo so'nji olo t̄finjo lo'nji hungkuno wop̄ingo nto upa'n̄imentohofo so'no sekwo huno aku syaf̄siyo'ne semt̄'mokiyalokweno.

<sup>2</sup> Hungkuno hiso olenoho. Hohonta An̄tu kakoe a'amumo hungkuno uyahon̄ingki hof̄ko mt̄'mokumentohofo sohwa hof̄ko yo'mayo t̄fi no'mo imo'none so'no mt̄'mokumentohofofoho. Sekwo oso hungkuno so'nji nom'ne hungkuno nakwoe Hwe Engo K̄lais kako nakwoe wonyomne'no poyo imo'n̄imentiso sohwo kakoe hungkuno l̄ku'mofo (*apousel*) syoho'njo sohwona'nta'ni upa'n̄imentohofo so'ntnne'no sekwo huno nto'no f̄isyaf̄hupmno.

<sup>3</sup> S̄imo'mo sekwo huno olo so'no huno waseyono. We'enepi s̄ikuno ae'uyoso moi'wo umo'n̄imo l̄hwosi yoso sohonta a'amu fehohnjoso hof̄ko yo'mayo hof̄koe hunoso umo lonto yahonjo somo hof̄ko t̄fi in̄ngkawowo'n̄ingkohofoso hof̄ko sekumne'no sitofo woselant̄feho. <sup>4</sup> Hof̄ko sekumo ole woselant̄feho. Sekwoe Hwe Engo sohwo kako sekumo ole sel̄mentisotaho. Hwangku ngko asomo wapmmonnoho. Ose sel̄mentisotaho. I kako nt̄'mo humaho. Nakwo kakimo muhwonyofoho. Kako sekuyepono asomo maponehoho. An̄tu hohonta yo'mayo mt̄'mokumentiso sohonta yo'mayo imo'n̄imentisoso ne'no wo'mopontan̄ngki

nakwoe ajuyohwosa hofiko nohumamopontifi pe'nimentohofo somta'angoso olohonta oso yo'mayoso ne'no weho. Oso pa'nyoso ne'no nowentihwonefoho. Sekwoe Hwe Engo sohwo kako maponehoho. Hofiko sitofo ose woselanitifeho. <sup>5</sup> Hofiko olo hungkuno anga'nohino losomo simeho hi'ntnnono uyoso nakwolaho lalokwofo. Hohonta Anitu kako hungkuno'nohini lahoningki hwaho'nji ahwomo'nji imo'nimentisofoho. Oso hwaho hiso mijo ajwopo wo'mentisofoho. Mijo fehohnjoso yokintahopo ho'nahumentisoso fehohnjoso hwaho lopo wo'mentisofoho. <sup>6</sup> Oseso sikuno nom'ne somo Anitu kako lahoningki mijo oso hwaho somo ifehu'mokosyahonink a'amu hopi'nono wonyo humamotofoso mijo mapolo'menton. <sup>7</sup> Oso pa'nyoso tifi no'mo Anitu lahoningkuhwosi olo hwaho lo'nji ahwomo'nji uhwonitwo'ninkuhwone somo Anitu lihwoso'no toho nonasyonefoho. Oso hohosohonta a'amu hofiko Anitumne'no hohujo ikinjaofwo'ninkohoho somne'no oso Sikuno Engo Anitu'nji hofikoe wonyo so'ne hungkuno ikwolopitnnefoho. Oso hiso'no Anitu kako hontohumaho. Oso hungkuno homo somo a'amu sitofo'njo huhwo sohwa hofiko simeho hi'ntnnono muyo'njo hwafoho.

<sup>8</sup> Nje a'amu soku sekwo olo hilo so'no huno nosyafisyikutoho. Anitu kako hontohumayo ne'nohinoso peho'neto. O'o, sekwo huno olo so'no fisyafihupmno. Anitu kako huno syafisyonteso sikuno anga'nohinoso soswo

*wan tausen* (1,000) *pa'nyofoho.* U soswo  
*wan tauseniso* (1,000) *sikuno anga'nohino*  
*pa'nyofoho.* Nakwo *sikuno so'ne atofo*  
*liwo'nìngkuhwone hopaso Anitu kako oso*  
*sikuno so'ne atofo majofoho.*<sup>9</sup> Nakwoe  
 Hwe Engo Anitu sohwo kako ole limentiso,  
 U ngko yo'mayoso umonnoho limentisoso  
 uyimontonoho. A'amu fehohnjoso hofiko huno  
 ole syofisyalofoho. Anitu kako oso hungkuno  
 limentisoso iningo mofalofoho. O'o, kako iningo  
 mamofonehoho. I oso'no Anitu kako huno ole  
 syofisyalofoho. A'amu anga'nohino fihwo kako  
 tikanomo uyoso'no nihu'no wonyofoho. Ose  
 lonto ole lalofi, a'amu hopi'nonohinoso hofikoe  
 honingkano wonyo somo hohujo ikinjaofikuji  
 ngkine'no simeho hi'ntnnono yitwolo'mokukuji  
 wontapife. Anitu kako huno ose syafisyonto  
 kako a'amu honingkano wonyo'njo somne'no  
 hontohumaho.

*Olo hwaho lo'oji ahwomo lo'oji moi'wo  
 imo'nonefoho.*

<sup>10</sup> Oseso a'amu hufo uyantife piwo'nìngkohoho  
 hopaso nakwoe Hwe Engo sohwo kakoe sikuno  
 asomo pe-e'neso oso pa'nyofoho. Oso sikuno  
 homo somo ahwomo engo nolihwoso'no  
 ahwomo hiso moi'wo umo'nìmowntonoho.  
 Oso hohosohonta hntokwaliyo so'oji hamno  
 mofehi'nyo nakwoe hwaho yo'mayo so'oji toho  
 moi'wo nonefoho. <sup>11</sup> Hwangku oso yo'mayo  
 i'mofapone so'no sekwo huno syafisyikuji  
 olohonta sekwoe humayoso pipi wehumantifito.  
 Sekwo honingkano wopingo'nohini ikuji  
 Anituye yahino wopingo'nohini nto'no

finiŋkakuno. <sup>12</sup> Ose ikuji sekwo Anituye Sıkuno Engo so'no fohontohumamno. Sekwo Anitü kakoe syohoso yokumpohn'nyo ifijo'manji kako komo'no wapmmontonoho. Oso sıkuno homo somo yo'mayo ahwomomjo somo toho nıngkuhwoso'no sojo hwaho yo'mayoso afofo mijo pa'nyo imo'nonefoho. <sup>13</sup> Hohonta Anitü kako ole nalımento, Ahwomo'nji hwaho'nji moi'wo imo'noso sohonta ngko ahwomo songo'nji hwaho songo'nji mtı'mokumnefoho. Oso hopo sopo a'amu hofıko yahino wopıingo'njoso mapitnnefoho. Anitü ose nalımentiso so'no nakwo oso hiso'no hontohumalohwono.

*Nakwo nakwoe humayoso nto'no ehumehwasi  
nakwoe Hwe Engo sohumne'no wohontohumano.*

<sup>14</sup> Oseso nje a'amu soku sekwo yo'mayo yahino wonyo somo nıhu'nahone ho'naofıkuji yahino wopıingo'nohini iyoso'no syoho engo ikuji oso sıkuno engo somne'no fohontohumamno. Ose ifijo so'no Anitü kako sekumo tımo wonyo masehononehoho. O'o, sekwo kako'nji sımeho afa unantıfeho. <sup>15</sup> Jisas kako asomo komo'no mape'njo peho'no yalofoho. Hwapıngoso kako nom'ne a'amu hofıkoe honıngkano wonyo somo hohujo ikinjaofıkuji ngkimo tıfi wonnıngkapıfento hontohumaho. Olo hungkuno ngko semtı'mokiyalokwe hiloso Anitü kako nenıngkwa'wehwo Poul huhumo uyahonıngki kako huhwonji sekune'no iyoswo mtı'mokumentisofoho. <sup>16</sup> U yo'mayo iyoswo Poul mtı'mokuwo'nıngkisoso

kako sīkuno ae'uyo yo'mayo somne'no mt̄'mokuwo'nīngkisofoho. Hungkuno fehohnjo mt̄'mokonteso yolo ho ne t̄ipemayo'ne'entani syoho engo iwo'nīngkuhwonefoho. I oso'no a'am u hūnō aneso Anītuye hungkunomo hof̄ko aho yokumpohn'nyo mokemokosyohumayo'njo hof̄koe hwasyo hunoso iwo'nīngkohofoso hof̄ko Pouliye hungkuno yolo ho neso hūnō muyahonīngki hwasyo lut̄hwawo'nīngkohofefoho. Pouliye hungkuno'no hinīt'maho. O'o, nom'ne hungkuno Anītuye iyoswo mta'ango hi yolo ho neso hwasyo lut̄hwawo'nīngkohofefoho. Oso'no hof̄ko tohino engo not̄ipemapitnnefoho.

<sup>17</sup> Nje a'am u soku, sekwo oso a'am u Anītuye hungkuno hwasyo lut̄hwamojo so'no hūnō nto seyohoho. Oseso sekwo oso a'am u somne'no i'waho nto'no fiyimno. Oso a'am u Anītuye hungkuno hwasyo loset̄hwawo'nīngkohofoso hof̄ko sekumo honīngkano hwasyomo ipesemotafitnnoho. Sekwo nop̄iwhupitnnoho.

<sup>18</sup> Sekwo nakwoe Hwe Engo Jīsas Kīlais kako nakwoe wonyomne'no poyo imo'nīmentiso sohune'no sekwo kakine'no sīmeho hi'ntnnono uyalokwofo soku sekwoe sīmeho pompenjiyo uyoso engo umo'nono. Sekwo kakoe yahino wop̄ingo somne'no sekwo hūnō engo fit̄ipemapmno. Nakwoe Hwe Engo Jīsas kakoe yofeso engolopohamo ne'no noho'nomehwanefoho. Nje hungkuno osohopeho. Ngko Pita'ni selohono. Nehopeho.

**Mpohwoe Hungkuno Songofoho  
The New Testament and Genesis in the Safeyoka  
(Ampeeli-Wojokeso) language of Papua New Guinea  
Buk Stat na Nupela Testamen long tokples Safeyoka  
long Niugini**

copyright © 1988 Wycliffe Bible Translators, Inc.

Language: Ampeeli-Wojokeso (Safeyoka)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2011-12-15

---

PDF generated using Haiola and XeLaTeX on 11 Nov 2022 from source files  
dated 9 Oct 2020

f526da1e-a607-571c-ba86-56367d7583f3